



**XƏZƏR UNIVERSİTETİ:
FƏLSƏFİ-PSİKOLOJİ SÖHBƏTLƏR/SEMİNARLAR
8 NOYABR 2013, MƏRMƏR SALON**

HAMLET İSAXANLI: PLATON VƏ SEVGİ FƏLSƏFESİ

Sevgi və falsəfa

Sevgi insanla yaşıddır. Poeziya, yəqin ki, sevgini tərənnüm etmək üçün yaranıb. "Müdrikliyə sevgi" sözü ilə tərif edilən fəlsəfə poeziyadan daha gənc, insanın insana sevgisindən isə müqayisələnməz dərəcədə çox gəncdir. Sevgi bəşəriyyətin böyük qəhrəmanları və zəka sahibləri, dahi sayılan insanları ilə sadə insanlar arasında fərq qoymur, hamını öz toruna salıb əsir edir, hamının gözünə işiq gətirib, hamunu xəstələndirə bilir.

Sevgi təbiətin istədiyi, bizdən asılı olmayan möcüzədir. Sevgi bir tərəfdən aqlıq və susuzluq kimi təbiidir, təbii ehtiyacdır. Təbiətin bu qanunu, qız-oğlan cəzibəsi kiçik yaşlardan müşahidə olunur. Digər tərəfdən, sevgi təbiətin yaratdığı birlik fəlsəfəsinin əsasında dayanır; oğlan və qız, kişi və qadın birləşir, dünyaya yeni insan gelir. Dünya insanlarla dolur, sevgi davam edir. Qarşılıqlı sevgi gözəldir, o,

**Sevgi bəşəriyyətin
böyük
qəhrəmanları və zə-
ka sahibləri, dahi
sayılan insanları ilə
sadə insanlar
arasında fərq qoy-
mur, hamını öz to-
runa salib əsir edir,
hamının gözünə
ışq gətirib, hamını
xəstələndirə bilir.**

dostluğun təməlində dayana bilir. Birtərəfli sevgi məyushuq gətirsə da, heyranlıq və gözəllik duyğusu sevənin həyatını mənalandırır, həyatına, uzun müddət olmasa da, işiq saçır.

Sevgi haqqında kişilər qadınlardan qat-qat çox yazımlar, kişi şairlər və kişi filosoflar qadınlardan çox və (qadınlardan üzr istəyirəm) daha böyük və məşhur olmuşlar. Bu baxımdan sevgi haqqında əsərlərdə sevginin mahiyyəti barədə birtərəfliliyin mövcudluğu, kişi görüşlərinin hökm etdiyi faktdır. Mişel Monten'in fikri başadıuşulandır: qadınlar qaydalara əməl etmək istəməyəndə günahları yoxdur, çünki qaydaları kişilər yazib, üstəlik, qadınların rəyini soruşmadan.

Sevgi haqqında, sevmak və sevilmək istəyənlər haqqında, gerçəklilik və xəyal, cazibənin şirinliyi və eşqin delilikləri, sevmək qabiliyyəti, qısqanlıq, eşqin her cür vazifə və dəyərlərə meydan oxuması, eşqin bitib-tükənməz tərənnümü haqqında burada söhbət açmırıam, əvəzində, oxumaq və həyacanlanmaq həvəsində olsanız, "Sevgi və Poeziya" adlı yazma baxmağı məsləhət görürəm (Azərbaycan Sevgi Poeziyası, Birinci kitab. Tərtibçi Hamlet İsaxanlı. Xəzər Universiteti Nəşriyyatı, 2008; səh. 5-26).

Platon sevgi fəlsəfəsi üzrə dərin və gözəl fikirlər söylemiş və bu barədə çox maraqlı bir əsər yazılmış böyük yunan filosofudur. Bu sevgi fəlsəfəsini yaxından izləmək və müzakirə etmək üçün, düşünürəm ki, öncə Platonun hayatı, ideyaları və mühiti haqqında qısa məlumat vermək pis olmazdı.

Platonun hayatı

Platon (" - 428/427" – "- 348/-347") Afinada kübar bir ailədə doğulmuş, yaxşı təhsil almış, musiqi və poeziya ilə yaxından maraqlanmışdır (bizim eradan əvvəlki bir tarixi, göstərmək üçün b.e.a. kimi qisaltma əvəzinə mənfi işaretisi işlətməyə üstünlük veririk, məsələn, "b.e.a. 428-ci il" əvəzinə "- 428" yazmaq fikrindəyik). 20 yaşında Sokrateslə yaxından tanış olmuş, bu tanışlıq onun maraqlarını və ümumiyyətlə həyatını dəyişmişdir. Platon əvvəl çox məşğul olduğu şeir və incəsənəti rədd etmiş, yazdığı şeirləri yandırmış, özünü elm və fəlsəfəyə həsr etmişdi. Deyilənə görə, Sokrates yuxusunda qu quşu görmüş, quş onun sinəsində oturmuş, sonra mahni oxuyub yüksəklərə uşubmuş. Ertəsi gün Platonla rastlaşan Sokrates yuxunu yozaraq "bax budur mənim qu quşum" deyibmiş. Qeyd edək ki, rus dilində və onun təsiri ilə Azərbaycan dilində Sokrates'i qisaldıb "Sokrat" kimi yazırlar.

**"-388/-387"-də
(təqribən 2400 il
əvvəl!) Platon
başına yiğdiyi
həmfikirləri və
tələbələri ilə Afina
yaxnlığında
Akademus bağında
riyazi və fəlsəfi
problemlərlə
məşğul olmağa
başlamışdı. Bu
hadisə Platon
tərəfindən
Akademiyanın
təsis edilməsi kimi
şərh edilir.**

Platona aid edilən aşağıdakı sözlər Antik yunan dövrü, Sokrates və Platonun özü haqqında müəyyən fikir yarada bilir: "mən Tanrıya minnətdaram ki, barbar deyil, yunan olaraq doğulmuşam, kölə deyil, azad insan olaraq doğulmuşam, qadın deyil, kişi olaraq doğulmuşam, an əsası isə odur ki, dünyaya Sokrates zamanında göz açmışam". "Yunanlar içində ən müdrik şəxs" olan (rəvayətə görə Delfoi kahini belə deyibmiş) Sokrates müdrikliyin və əxlaq fəlsəfəsinin zirvəsi sayılı bilən, filosofcasına həyat sürmüş və dünyadan filosof ölümü ilə getmiş gerçək, amma əfsanəleşmiş bir şəxsdir. O, tələbəsi Platon'a məxsus əsərlərin baş qəhrəmanıdır; digər tələbəsi Ksenofon (Xenophon) da Sokratesə aid dialoqlar və xatirələr yazılmışdır. Sokrates özü heç nə yazmayıb.

Sokrates (təqribən "- 470" – "- 399") öldürülükdən sonra tələbələri müxtəlif yerlərə dağılımış, bu zaman 28-29 yaşlı Platon Misirə getmiş, orada riyaziyyat öyrənmiş, 4 il sonra Afinaya qayıtmışdı. Siyasetdə fəal rol oynamaq, heç olmazsa, bir hökmədar təbiyə etmək cəhdləri boşça çıxmışdır. "- 387"- ci ildə Platon yunan sivilizasiyasının mühüm mərkəzlərindən biri olan Magna Graecia'ya, yəni Siciliya və İtaliyanın cənubuna sahər etmişdir. O, Sirakuz hökmədarı 1-ci Dionisios'un sarayında yaşamış, lakin, görünür ki, hökmədarı şübhələndirdiyi üçün geri göndərilmişdi. Platon yolda Sparta tərəfdarlarına əsir düşmüş və kölə kimi satılmış, amma onu tanıyan biri tərəfindən azadlığa çıxarılmışdır. "- 366"- ci ildə ikinci dəfə Sirakuza, bu dəfə 2-ci Dionisios'un sarayına getmiş, siyasi oyunlar onu müxalif duruma salmış, oranı yene terk etməli olmuşdu. Nəhayət "- 361"- ci ildə 3-cü dəfə həmin saraya getmiş, bu dəfə daha da ağır vəziyyətə düşmüş, yaxınlıqdakı dostu, Tarento hökmədarı, istedadlı riyaziyyatçı və müsiqi nəzəriyyəcisi Arxitas'ın köməyilə xilas olmuşdu (deyilənə görə, Arxitas gəmi göndərib Platonu qaçırmışdı).

"-388/-387"-də (təqribən 2400 il əvvəl!) Platon başına yiğdiyi həmfikirləri və tələbələri ilə Afina yaxnlığında *Akademus* bağında riyazi və fəlsəfi problemlərlə məşğul olmağa başlamışdı. Bu hadisə Platon tərəfindən Akademiyanın təsis edilməsi kimi şərh edilir; Platon təqribən 40 il onun başçısı oldu. Akademiya qapısında "Həndəsəçi olmayan girə

bilməz” şüarının yazıldığı deyilir.

Platondan sonra Platonun seçimi ilə Akademiyyaya onun bacısı oğlu olan filosof Speusippus başçılıq etmişdi. Platonun an istedadlı tələbəsi olan Aristotel'in ("384" – "322") bundan incidiyi və Akademiyanı birləşdirən tərk etdiyi və ya Aristotelin Platona qarşı “böyük-kicik münasibətini pozduğu” və Akademiyyadan bu səbəblə ayrıldığı deyilir. Müəllimlə yetişmiş tələbə arasında ideya ayrılığının güclənməsi də ayrıılmağa takan vera bildirdi. Bu barədə Aristotelin sözü məşhurdur: “Platon mənim dostumdur, amma həqiqət daha qiymətlidir”. Aristotelin Akademiyanı və beləliklə müəllimi Platonu tərk etməsi haqqında Platonun fikri də maraqlıdır: “Aristotel dayçalar onları başləyən analarına təpik atan kimi məndən üz döndərdi, məni itəleyib getdi” (Laertli Diogen). Aristotelin belə qərar verməsində Afina və Yunanistanın digər bir çox yerində güclənməkdə olan anti-Makedoniya hissələri də müəyyən rol oynaya bildirdi (Aristotel Makedoniya idarəesində olan Stagira'da doğulmuş, atası saray həkimi olmuşdu).

Platonun əsərləri dialoq şəklindədir (“Sokrates'in Apologiyası” adlı məşhur əsəri istisnadır), hər dialoq öz ideyası və dramatizmi, maraqlı və güclü şəxsiyyətləri, ibratımız rəvayətləri ilə yadda qalan dramdır, bedii-fəlsəfi əsərdir.

Platonun əsas fəlsəfi ideyaları

Platon fəlsəfənin, demək olar ki, bütün sahələrinə toxunmuş, sistemli nəzəriyyələr yaratmışdır. Adı Aristokles olan bu istedadlı şəxsin enlikürəkli (və ya genişalınlı?) olduğunu “geniş” mənası verən Platon ləqəbini aldığı deyilir. Bu böyük filosofa fəlsəfəni geniş əhatə etməsi baxımından da Platon, yəni Geniş adı vermek olardı. A.N. Whitehead'ın geniş yayılmış bir sözü var: Avropanın fəlsəfi ənənəsi Platona hasiyələr (qeydlər, şəhərlər) silsiləsi kimi səciyyələndirilə bilər.

Platonun ideyalar nəzariyyəsinə görə maddi dünya ikinci dərəcəlidir, gerçəkliliyi eks etdirmir, var olan, mövcudiyyyət ideyalardır. O, hər şeyi ideyaların müəyyən etdiyini irəli sürən idealizmin carxısıdır. Çoxluğu təmsil edən hər şeyin, hər adın (insan, çiçək) ideyası (tək bir ideyası!) var (insan ideyası, çiçək ideyası). Bu ideya birləşdiricidir. İnsan ölü, amma bəşəriyyət, insanlıq, insan ideyası yaşayır. Platonun varlıq fəlsəfəsi konkret insanı obyektiv varlıq deyil, varlığın surəti kimi qəbul edir; var olan insandır, insan növüdür. Konkret gözəl adam nisbidir, var olan gözəllikdir. Başqa sözla desək, duyğularla qəbul edilən hər şey (məsalən, bir şəxsin gözəlliyi) dəyişir, hətta yox olur, ideya, bu halda gözəllik isə əbədidir. Riyaziyyatçının əsas ideyaları həndəsi figur və

**Platon fəlsəfənin,
demək olar ki,
bütün sahələrinə
toxunmuş, sistemli
nəzəriyyələr
yaratmışdır.**

**Platona görə,
əsas varlıq ruhdur
və ruhun yüksək
pilləsi olan ağıldı.
Canlıların hər cür
hərəkətlərinin –
fiziki, düşüncə,
hissi hərəkətlərinin
qaynağı və prinsipi
ruhdur.**

ədədlərdir, yəni onun məşgül olduğu mücərrəd dairədir, mücərrəd düzbucaqlı üçbucaqdır, tək ədədlərdir, konkret, əllə çəkilən dairə, düzbucaqlı üçbucaq, 3 və ya 5 kimi konkret tək ədəd deyil.

Platona görə, əsas varlıq ruhdur və ruhun yüksək pilləsi olan ağıldı. Canlıların hər cür hərəkətlərinin – fiziki, düşüncə, hissi hərəkətlərinin qaynağı və prinsipi ruhdur. Səma cisimlərinin, kainatın özünün də ruhu və ağılı var (sonuncuya “aləm ruhu” deyir). Bədən insanın təbiətini əks etdirmir, ruhdur insanı müəyyən edən, bədən ölürlər, ruh isə ölümsüzdür. Platon özünün “bədən ruh üçün zindandır” fikrini sonralar xeyli yumşaltmış, bədəni müəyyən dərəcədə ruhun təbəciliyinə vermişdi (“Timaios” dialoqu).

Platon böyük, nəhəng siyaset filosofudur, “dövlət siyasəti necə olmalı”, “hökmdar necə olmalı” kimi suallar Platonu hərtərəfli bir siyaset felsəfəsi və ideal dövlət nəzəriyyəsi yaratmağa apardı (“Dövlət”, “Dövlət adamı”, “Qanunlar”). Platona görə, dövləti filosoflar idarə etməli, herbəgilər qorunmalı, sənətkarlar və əkinçilər isə maddi nemətlər yaratmaqla məşgul olmalıdır. Platonun siyaset felsəfəsində sosialist tipli idarəetmə və təhsil siyasəti mühüm yer tutur.

Platon təbiəti riyazi modeller əsasında öyrənməyin vacibliyini irəli sürmüdü. Platona görə, bilik (bilgi) gizli mövcud olan (insanda, insanın ruhunda var olan, amma şüüründə olmayan) şeylərin xatırlanmasıdır. Biliyin məkanı başda, hisslerin məkanı ürək və qanda, arzunun, həvəsin (səhvətin) qaynağı isə belin aşağı hissəsindədir.

“Simpozion” - “Ziyafət”

Platona qədər yunan filosofları öz fəlsəfələrində sevgini xüsusi mövzu kimi araşdırılmamış, ona aid tək-tük fikirlər söyləməklə kifayətlənmişlər. Yunan fizik-filosoflarından Empedokles Kainatda iki qüvvənin - Sevgi (philotes) və İxtilafın (və ya düşmənciliyin, nifrətin, kinin; yunanca - neisos, ingiliscə - strife) əsas rol oynadığını deyir və Kainatın yaranmasını öncə hissəcikləri bir-birinə qovuşdurmuş Sevgiye bağlayır. Əvvəl tək qüvvə - Sevgi hakim olub. Sonra İxtilaf meydana gəlib. Sevginin hökm etdiyi ilk dövrlərdə İxtilaf kainatın ən ucqar yerlərində, asayışın bərqərar olduğu əsas Sferadan kənarda qalmışdı. Əbədi var olan

Platonun sevgi fəlsəfəsi, əsasən, onun ən məşhur dialoqlarından biri olan "Simpozion"da inkişaf etdirilmişdir. "Simpozion" sevgi haqqında yazılmış ən gözəl əsərlərdən biri və cox güman ki, ən məşhurudur.

kökler (su, torpaq, hava, od) daimi birləşmədə və ayrılmadadırlar; birləşməni - Sevgi qüvvəsi, ayrılmamı isə İxtilaf qüvvəsi həyata keçirir. Sevgi fərqli olanları birləşdirir (amma, xüsusi hallarda, bənzər olanları da birləşdirə bilir). Sevginin gücü çox artanda İxtilaf meydana girir və tərsinə... Empodekles'in daxil etdiyi bu iki qüvvənin qarşıdurması Zərdüştiykdə və digər din və fəlsəfi cərayanlarda geniş hallanan və daha dərindən işlənmiş Xeyir və Şərin mübarizəsi mövzusuna bənzəyir.

Platonun müasiri Sinoplu (kinik) Diogen isə sevgini işi-gücü olmayan adamları işi hesab edirdi.

Platonun sevgi fəlsəfəsi, əsasən, onun ən məşhur dialoqlarından biri olan "Simpozion"da inkişaf etdirilmişdir. "Simpozion" sevgi haqqında yazılmış ən gözəl əsərlərdən biri və cox güman ki, ən məşhurudur. Sevgini tərənnüm etdiyi bu dialoqda Platon həm də Sokrates'in maraqlı obrazını yaratmışdır. Platonun "Simpozion" əsərini mən psixoloqlar, filosoflar və yunan tarixi və mədəniyyəti ilə məsgul olanlar üçün icbari oxu siyahısına daxil edərdim.

Qədim yunancada ziyafət, məclis, qonaqlıq mənası verən "Simpozion" sözünü ingiliscəyə Simposium, fransızcaya Le Banquet, ruscaya Pir, türkçəyə Şölen kimi tərcümə etmişlər. Həmin sözdən törəyən Simpozium termini indi elmi fəaliyyət və digər məsələlərə aid böyük toplantılar, konfranslar mənasında işlənilir.

Hər şeydən önce sizə Platonun öz fikir və şərhlərini anlatmağa, əsas fikirlərini çatdırırmaga çalışacam. Əsərdə Sevgi və Sevgi tanrı - Eros, əsasən, eyni məna daşıyırlar.

Agathon (Aqafon/Aqaton) adlı gənc şair faciə/tragediya yazmaq üzrə ilk zəfərini, yarışmada 1-ci yer tutmasını evində dostları və tanışları ilə, ünlü insanlarla, o cümlədən, Sokrates, məşhur komediya yazarı Aristofanes, həmçinin Phaidros/Fedros, Pavsanias, həkim Eriksimaxos ilə bayram edir. Ziyafətdə sevginin nə olduğu barədə fikir söyləmək, danışmaq fikri ortaya atılır. Məclis üzvləri razılaşır və hər biri bu səhbətdə iştirak edir. Platon öz sevgi fəlsəfəsini, digər əsərlərində olduğu kimi, əsasən Sokratesin dili ilə nəql edir. Diğerləri də dəyerli

fikirlər söyləyirlər. Aristofanesin söylediyi rəvayət də kifayət dərəcədə maraqlıdır. Sonda məclisə daxil olan Afinanın məşhur dövlət xadimi və sərkərdə Alkibiades (Afina düşmənləri ilə də əməkdaşlıq etmişdi) Sokratesin şəxsiyyəti haqqında maraqlı sohbət edir, açıqlamalar verir.

Ösərin formal quruluşu belədir: bir taruşı Apollodor'dan Sokrates'ın iştirakı ilə sevgidən sohbət getdiyi ziyaflət barədə danışmasını xahiş edir. Apollodor bu əhvalatın çoxdan baş verdiyini və onu həmin ziyaflətdə iştirak etmiş Aristodem'dən eșitdiyini bildirir, həmçinin "Sokrates'dən soruştum, əhvalatın danışlan kimi olduğunu təsdiq etdi" deyir. Beləliklə, Apollodor Aristodemin söylediklərini yadına salmağa başlayır (Apollodor Sokratesin sadıq tələbələrindən biri olmuşdur).

Ziyaflət dəvət olunmuş Sokrates Aristodemə də dəvət edir. Evə yaxınlaşanda Sokratesdən ayrı düşən Aristodem içəri girir və tezliklə Sokratesin yolda gecikdiyi, bir yerdə dayanıb fikrə getdiyi xəbəri gelir (bu, Sokrates'də bir adət imiş). Bir qədər sonra Sokrates də içəri daxil olur. Eriksimaxos məclisdə sohbətə üstünlük verməyi və mövzunu olaraq Fedros'un sevgi tanrısi Eros'un nə üçün şairlər tərəfindən tərənnüm edilmədiyi fikrini yada salır və sohbəti bu istiqamətə yönəltməyi təklif edir. Sevgi haqqında danışmaq təklifi qəbul olunur.

"Ziyaflət" haqqında sohbətimizi aşağıdakı plan üzrə davam etdirəcəm: 1) Sevgi haqqında dörd məclis üzvünün fikirləri, 2) Aristofanesin söylediyi rəvayət, 3) Sokratesin dili ilə canlandırılan sevgi fəlsəfəsi və 4) Sokratesin şəxsiyyəti barədə qısa sohbət.

Sevgi nədir? Sevginin dörd tərənnümü

Fedros (Phaedros): Sevgi (Eros - Sevgi tanrısi) en qədim hissdir (tanrıdır), əvvəl Yer, sonra sevgi yarandı, Hesiod da belə yazıb. Gənc üçün sevməkdən, sevilməkdən layaqətli heç nə yoxdur. Gözəl yaşamağın en yaxşı müəllimi sevgidir; sevgi ayib olandan utanmaq, gözəl olana can atmağı öyrədir - bunlarsız nə dövlət, nə hər hansı insan böyük və xeyirli işlər görə bilməz. Sevənlər bir olanda onlar təhlükə qarşısında möhkəm, dəyanaklı olurlar, bir-birini heç vaxt darda qoymurlar. Bir-biri uğrunda ölümə ancaq sevənlər gedə bilarlər. Sevgi uğrunda ölüm şərafli ölümündür.

Pausanias (Pausanias): İki cür sevgi (iki cür Afroditə ilə bağlı) var: bayağı və səmavi/ilahi. Bir iş öz-özlüyündə gözəl və ya çirkin olmur, iş gözəl həyata keçirilirsə gözəl, pis həyata keçirilirsə çirkin olur. Sevgi də belədir. Bayağı sevgidə nə desən var, bu sevgi bədən istəyidir, ruh deyil. Bu sevgi öz ehtirasını öldürməkdir, bu cür sevən öz ehtirasını öldürüb aralanacaq, öz vədlərini unudacaq. Yüksek mənəvi dəyərə görə sevən isə ömrü boyu vəfali olacaq, çünkü

Sevgi (Eros - Sevgi tanrısi) en qədim hissdir (tanrıdır), əvvəl Yer, sonra sevgi yarandı.

**Yüksək mənəvi
dəyərə görə sevən
ömrü boyu vəfali
olacaq, çünkü
sevdiyi insana
sabit bir hissə
bağlıdır.**

**Sevgi böyük
gücdür, o, hər
yerdədir.**

sevdiyi insana sabit bir hissə bağlıdır. Bu sevgi sevəndən mənəvi kamillik tələb edir. Bu səbəbdən öz pərəstişkarlarını sinamaq, müəyyən vaxt gözlemek lazımdır, tez təslim olmaq biabırçılıq sayılır. Pul və ya siyasi təsir naminə təslim olmaq da rüsvayçılıq, üzüqarlıqdır (nə qədər ehtiyac olsa da). Bu cür sevgidən heç vaxt nəcib dostluq yaranmaz. Pavsanias müəyyən yaş həddinə çatmış oğlana sevgini qızə sevgidən üstün tutur, yəni kişilər arasındaki sevgini daha mənəvi sevgi sayır (Antik yunan dünyasında belə homoseksual sevgi təəccübülu deyildi, yayılmışdı; perslər isə bunu qınayırlarmış). Ümumiyyətlə, yunan əsərlərində kişi gözəlliyyindən açıq səhbət açılır.

Eriksimaxos: Sevgi böyük gücdür, o, hər yerdədir. Sağlam başlanğıcda bir cür, xəstə başlanğıcda başqa cür sevgi (Eros) olur. Tibb elmi, əslində, bədənin dolma və boşalma eşqi, həvəsi haqqında elmdir. Bu həvəslər arasında gözəl və çirkin olanı ayırd etmək, avəz etmək və tənzimləmək - həkimin sənəti, məharetidir. Soyuq və isti, yaş və quru, acı və şirin və s. bir-birinə zidd kökləri sevgi və barış içində saxlayan tibbdır. Tibb, gimnastika (idman), əkinçilik, musiqi və digər beşəri və ilahi işlərdə hər iki növ sevgi mövcuddur. Musiqi sənəti nədir? Müxtəlif səslərin həmahəngliyi, barışiq, sevgi içində olması musiqi yaradır. Musiqi - kökə (tonların uyğunluğuna) və ritmə aid sevgi şövqünü bilməkdir. Ziddiyyətlərin birliyi və ya həmahəng olması gözəl sevgi, onların həddini aşan xəstə başlanğıcda bir-birinə bağlılığı isə dağlıcı sevgi meydana çıxarır. İl in fəsilleri də bir-biri ilə bir ahəng içində birləşəndə il bolluq olur, sağlamlıq gətirir. Amma fəsiller azgrün, cilovsuz sevginin hökmü altında qalandı çox şeyi məhv edir, çox şey xarab olur.

Dialoqda Pavsanias'dan sonra Aristofan danışmalı imiş, Aristofan özünü bir qədər rahatsız hiss etdiyi üçün növbəsini Eriksimaxos'a verir.

Mühazira oxuyan, adətən, səhbəti kefi istədiyi şəkildə apara bilir və mən bu sərbəstlikdən intifadə edib Aristofanla Aqafonun yerlərini dəyişdirirəm.

Aqafon: Sevginin (Erosun) nə xüsusiyyətləri var? Sevgi öz təbiətinə görə qocalara nifrat edir, gəndərəndən isə bir an da olsa ayrılmır. Sevgi zərifdir, incədir, yumşaq qəlbərdə məskən salır, kobud ruhu

**Sevgi olsa,
zoraklıqlar
olmazdı.**

**İnsanlar Sevginin
(Erosun) hansı
nəhəng, qeyri-adi
gücə malik
olduğunu tam
anlayırlarmı?
Çətin...**

görəndə uzaqlaşır. Sevgi olsa, zoraklıqlar olmazdı (tanrılar arasında). Sevgi (Eros, sevən) əzab çakırsə, bu zoraklıqla olmadan baş verir, özü əzab verirsa, yenə də bunu zoraklıqla olmadan edir. Yəni, Sevgiyə qulluq edənlər bunu könüllü edirlər. Sevgi cəsurdur, güclülər (tanrılar!) sevgini deyil, sevgi onları idarə edir. Həyat sevgiyə borcludur. Sevgidən böyük ehtiras yoxdur, amma sevgi ağıllı, tədbirli olub öz arzu və ehtiraslarını cilovlaya bilir. Sevgi elə şairanədir ki, insanı şair edə bilir. Sevgi olmadan böyük iş görülənməz, söhrət əldə edilməz. Sevgi ən gözəl və ən leyaqətli rəhbərdir ki, hamı onun arxasında getməlidir.

*İnsan öz yarısını, öz sevgisini axtarır. Bütövlük
yanğısı*

Arיסטofanəs: İnsanlar Sevginin (Erosun) hansı nəhəng, qeyri-adi gücə malik olduğunu tam anlayırlarmı? Çətin... Gəlin baxaq görək insan təbiəti necə idi və necə dəyişib.

Əvvəl insanların indiki kimi iki deyil, üç cinsi vardı: kişi, qadın və həm kişi, həm də qadın əlamətləri olan üçüncü cins. Hər üç cinsdən olan insanların bədənləri küreşəkilli idi, bel və döş təreflər arasında fərq yoxdu (qabaq və arxa təreflər yoxdu). İnsanın dörd əl və dörd ayağı vardı. Hər adamın başında əks təreflərə baxan iki sıfəti, iki cüt qulağı və iki ayıb (məhrəm) yeri vardı. Yeriyəndə bir qədər düzəlib, ayaqları üstündə hər iki istiqamətə gedə bilir, ya da tələsəndə səkkiz əl-ayağı ilə sürətla qaça bilirdi. Kişi cinsi Günəşdən, qadın cinsi Yerdən, qarışq cins isə Aydan törəmişdi. Küra şəkilli olmaları da onların bu mənşələri ilə bağlı idi. Onlar çox güclü olmaqla, hətta tanrıların hakimiyyətinə göz dikmişdilər.

Zevs və digər tanrılar onları məhv etmək istəmədilər (qoy tanrılar ibadət edib qurban versinlər). Zevs insanların gücünü azaltmaq, azığlığını son qoymaq planını heyata keçirdi. İnsanların hər birini ikiyə böldü, hər biri zəiflədi və sayları iki dəfə artdı. İnsanlar ayaq üstə, yəni iki ayaqları üstündə yeridilər. Zevs cəzənin davam edə biləcəyini də dedi: əgər azığlıqları davam etsə,

onları da ikiyə bölgəm ki, bir ayaqları üstündə tullanmalı olsunlar. Zevsin emri ilə Apollon insanların başını kəsik tərəfə çevirdi ki, onlar öz kəsilmiş yerlərinə baxıb təvazökar olsunlar. Apollon kəsikləri müalicə etdi, dərini dərtib kəsik yerlərin üstünü örtdü və indi qarın dediyimiz yerdə torbanı çəkib bağlayan kimi bir nöqtədə bağladı (göbek). Apollon döşə bir şəkil verdi və bəzi yerlərdə qırış saxladı ki, keçmişdən bir xatirə qalsın.

Hər kəsilmiş insan şiddetli arzu və ehtirasla öz yarısını axtarır, tapır, qucaqlaşır, təklikdə heç nə etmək istəmir, acından və fəaliyyətsizlilikdən ölürdü (bir tay öləndə sağ qalan yeni bir tay tapırdı). Kütlevi qırılma davam edirdi. Zevs'in onlara yazığı gəldi, insanların ayıb yerlərini (əvvəl yumru tərəfdə idi) kəsilmiş tərəfə, yəni yeni sıfət olan tərəfə çevirdi, onlara yol açdı. Yeni qadın və kişilərin bir-biri ilə çütləşmək və uşaq əmələ gətirmək, nəsil vermək imkanı yarandı. Arıq üçüncü, yəni qarşıq cins yoxdu. Kişiin kişilərlə cinsi əlaqəsi də (dincəlmək üçün) istisna edilmirdi. O zamandan bəri insanların bir-birinə sevgisi əmələ gəldi, iki tay bir-birini axtarır, birləşib bir olmaq və insan təbiətini sağaltmağa cəhd edirlər. Qarşıq cinsə məxsus kürəvari məxluqdan kəsilib kişi olanlar çox arvadbaz olur, kəsilib qadın olanlar isə kişibaz olurlar. Kürəvari qadın cinsindən kəsilənlər qadınlara (itirdikləri taya), kişi cinsindən kəsilənlər isə kişilərə meyl göstərirler (və bu sonuncular ən yaxşı oğlanlar, kişiler olmaqla təbiətləri etibarı ilə ən igid və mərdlərdir). Təəssüf ki, öz tayı tapmaq çox müşkül məsələdir.

Burada "Görüş" filmində qəhrəmanlardan birinin oxuduğu mahnu yada düşür (Lütfiyar İmanovun səsi ilə):

*Deyirlər hər kəsin öz sevgisi var,
Qoşa yaranmışdır əzəldən onlar.
Ömrüm-günüm keçir, hardadır o yar?!
Onu bircə dəfə görə biləydim,
Ona ürəyimi verə biləydim.*

İki tay bir-birini tapanda onları həyəcan, fəvqəladə yaxınlıq və sevgi hissələri bürüyür, onlar bir-birindən ayrılmamaq istəmir. Onların bu istəyini şəh-vətlə, cinsi birləşmə ilə əlaqələndirmək birtərəfli, qeyri-dəqiq izah olardı. Onlar özləri bunu izah edə

**İki tay bir-birini
tapanda onları
həyəcan, fəvqəladə
yaxınlıq və sevgi hissələri
bürüyür, onlar
bir-birindən ayrılmamaq
istəmir.**

**Beləliklə, sevgi -
bütövlük yanğısı,
bütövlüyü can atmaq
deməkdir.**

bilmirlər. Kimse (Hefest öz alətləri ilə) onlara desə ki, "belkə siz gecə-gündüz bir yerdə olmaq istəyirsiniz, sizi birləşdirə bilərəm, iki adamdan bir adam düzəldərəm ki, bir yerdə yaşayın, amma biriniz öləndə digəriniz də ölücəksiniz, o dünyaya birlikdə gedəcəksiniz; razısunuzmı?". Əminik ki, onlar buna razı olacaqlar, "elə istədiyimiz bu idi" deyəcəklər. Səbəb: bizim başlangıç təbiətimiz belədir, biz bir bütöv olmuşuq. Beləliklə, sevgi - bütövlük yanğısı, bütövlüyə can atmaq deməkdir.

*Bizdə olmayıam əldə etmək ehtirası və
ölümüsüzlük*

Sokrates: Sevgi həmişə kiməsə, nəyəsə sevgidir, ehtiyac duyduğun bir şeyi əldə etmək istəyidir. Hətta, tək bu günün deyil, galəcək ehtiyacın da ödənilməsi arzusudur; sağlam adam "sağlamlıq istəyirəm", zəngin adam "vardövlət istəyirəm" deyəndə, olan şeyi istəmək deyil, galəcəkdə də sağlam olmaq, var-dövlət sahibi olmaq arzusunu ifadə edir, çünki galəcəkdə bunlar olmaya də bilər...

Sokrates Diotima adlı müdrik qadınla söhbətini xatırlayır, sevginin təbiəti haqqında onun dediklərini Sokrates "öz güclü daxilində", "öz sözləri ilə" ziyafət üzvlərinə danışır. Platon ardıcıl dialoqlar qurma üsulundan istifadə edir. Diotima Sokratesə danışır, Sokrates Diotima'nın dediklərini ziyafətdə yada salır, həmin ziyafətdə iştirak etmiş olan Aristodem yadında qalan şəkildə Apollodor'a danışır və nəhayət, Apollodor çoxdan baş vermiş bu əhvalat haqqında Aristodemdən eşitdiklərini yada salaraq öz dostuna danışır.

Sevilən üstün və xoşbəxtidir, sevən isə yoxsul, qeyri-xoşbəxtidir və o, üstün və xoşbəxt olana qovuşmaq, yoxsulluğu atıb zənginliyə qovuşmaq istəyir, gözəlliyyə çatmaq arzusundadır. Sevgi tanrısi Erosun atası zəngindir, tanrıdır, anası isə yoxsul diləncidir. Bu səbəbdən Sevgi (Eros) yoxsuldur, ehtiyac içindədir, gözəl və zərif deyil, kobuddur, digər tərəfdən isə o, gözəlliyyə və mülkəmməlliyyə can atır, cəsur və güclüdür, öz ovunu əl keçirmək üçün hər cür hiylələrə əl atır... Təbiətinə görə nə ölümlüdür, nə də ölümsüz. Ölür, dirilir, qazandıqlarını itirir, əslində nə zəngindir, nə yoxsul... O, müdrikliklə cahillik arasındadır, onların ortasundadır. Filosof da belədir - müdriklik cahil arasındadır. Cahil olan

**Sevgi həmişə
kiməsə, nəyəsə
sevgidir, ehtiyac
duyduğun bir şeyi
əldə etmək
istəyidir. Hətta, tək
bu günün deyil,
galəcək ehtiyacın
da ödənilməsi
arzusudur.**

özündən razıdır, müdrikiyə ehtiyac duymur və o, müdrikiyə can atan deyil. Digər tərafdaş, kim müdrikdirse (Tənrlar!), o, təbii ki, müdrikiyə can atmır. Sevgi (Eros) filosof deyil, cüntü o, müdrikiyin deyil, gözəlliyyin vurğunuudur. Fəlsəfə ilə ancaq müdriklərlə cahillər arasında duranlar məşğul olurlar. Eros da onlardandır, çünki onun atası müdrik və zəngindir, anasında isə bunların heç biri yoxdur.

Sevginin mövzusu, obyekti (yəni sevgili) gözəldir, zərifdir və mükəmməldir, ona qibət etmək olar. Ancaq yaxşı olanı sevirlər.

Sevgi - əbədi xoşbəxt olmaq istəyidir. Bütün insanlar cisməni, həmçinin ruhən hamilədlər. Onlar müəyyən yaşa çatanda təbiət hamiləlikdən azad olmayı tələb edir. Cisməni olan, kişi və qadının cinsi əlaqəsi ilə baş verir. Bu, ilahi işdir, mayalanma və doğum ölümlü olan insandakı ölümsüzlüyü meydana çıxmasıdır. Gözəlliyyə yaxınlaşmaqla hamilə olan sevincə dolur, şənlaşır, yeni birini dünyaya getirir, cırkınlıyə rast geləndə hamilə olan qüssələnir, üzünü döndərir, bətininəki bari, məhsulu gecikdirir. Sevgi əbədi səadətə nail olmaqdır; səadətə yanaşı ölümsüzlük də istəmirikmi? Deməli, sevgi ölümsüzlüyü can atmaqdır.

Bəs bu Sevginin, şiddetli arzunun, ehtirasın, tamahın səbəbi nədir? İnsanlar haqqında hələ düşünmək olar ki, onları ağıl bu işə vadər edir. Bəs bütün heyvanların - yerdəki və göydəkilərin bala doğumunda qeyri-adi vəziyyətə düşmələrinə nə demək olar? Heyvanlardakı sevgi həyəcanına, istək, coşqu və cırıntıya nə demək olar? Deməli, heyvanlarda da ölümlü təbiət mümkün qədər ölümsüz, əbədi olmaq istəyir. Buna isə ancaq doğmaqla, yenini meydana gətirməklə nail olmaq mümkündür. Elə insan özü də sabit deyil, heç vaxt o, həmin adam deyil, o, hər an dəyişir, uşaqlıqdan dəyişir, sonra həmişə nələrisə itirməyə, nələrisə qazanmağa başlayır, saç, sümük, qan, ümumiyyətlə, bədən,..., hətta ruh da dəyişir, vərdiş, rəy, arzu, sevinc, kədər, bilik,..., nəsə əmələ gəlir, nəsə itir. Yəni, insan hayatı ikən dəyişir, eyni qalmır (ilahi, əbədi olandan fərqli olaraq) və o, gedərkən özüne bənzərini qoyub gedir və bununla ölümsüzlüyü qovuşur. Məhz bu səbəbdən hər canlı məxluq öz təbiətinə görə öz övladları, nəslini haqqında düşünür.

Ölümsüzlüyü can atmanın göstərən daha bir misal: İnsanlar öz adlarını yüksək etmək, əbədi, ölümsüz şöhrətə malik olmaq və bu yolla ölümsüz olmaq istəyirlər. Bunun namına hər əzaba qatlaşmaqdan, ölüm təhlükəsi ilə üzləşməkdən belə qorxmurlar, öz ailələrini də unuda bilirlər. Bunu cisməni deyil, ruhi hamiləlik adlandırmamaq olar. İçində, qəlbində bir ideyanı daşıyır, onu bəsləyir və yetkin insan olanda bu ideya məhsul verir, doğum baş tutur. Yaradıcı, ixtiraçı ruh özüne bənzərini, tayını tapanda sevinir, ideya, fikir doğulur. Axilles ölcəcini bile-bile dostu Patroklun intiqamını almağa getdi, Homer, Hesiod, qanunların atası Solon ölməzlərdir.

Sevginin doğru yolu nədir? Əvvəlcə cisməni bir sevgi baş tutur, xoş duyğular əmələ gəlir... Sevən sonra başa düşür ki, bir bədən gözəlliyi digər bədən gözəlliyyinə bənzəyir və düşünmək olar ki, ümumiyyətlə, bədən gözəllikləri eynidir. Yəni bütün gözəl bədənləri sevmək olar. Bu halda insanın konkret bədənə olan istəyi soyuyacaq (bunda man nə görmüşəm?!), sevgi üçün bu konkret bədəni əhəmiyyətsiz, dəyərsiz sayacaq. Bundan sonra o, ruh, qəlb gözəlliyyini bədən gözəlliyyindən üstün tutacaq. Sifətə, bədəncə çox da gözəl olmayan, amma gözəl qəlibi olana rast gəlib onu sevə bilər. Xarici gözəllik ikinci plana keçir, yaşı fərqi də silinir.

74 yaşlı Goethe ilə 19 yaşlı Ulrike arasındaki sevgini və bu sonu vüsalısız olan sevginin doğurduğu məşhur Marienbad elegiyasını yada salaq...

Gözel əməl, gözel iş sevgidən doğur və sevgi doğurur. Gündəlik qayğıları kənara qoyub elmlərə baş vuranda, insan sırlı, möcüzəli, füsunkar gözəlliklə, elmin gözəlliyyi ilə qarşılaşacaq. Bu zaman insan kiminsə, bir adamın gözəlliyyinin qulu olmağı əhəmiyyətsiz sayacaq, gözəlliyyin açıq dərininə üz tutacaq, arası kəsilmədən müdrikliyə qovuşma içinde olacaq, bol-bol şahane nitqlər və fikirlər meydana çıxaracaq (doğacaq!), güc toplayacaq, kamilləşəcək... Bu yoluñ sonunda o, heyvətamız bir gözəlliklə qarşılaşacaq - doğulmamış, ölməyən, dəyişməyən...

Platon əvvəlcə konkret sevgidən gözəllik və müdriklik sevgisini, yəni ideya sevgisini keçir. Sonrakı kamillaşma və heyvətamız gözəllik deyəndə, Platonun nəyi nəzərdə tutduğu tam aydın deyil. Burada sonrakı dövrlərə xas olan sufi yolu yada düşür... Sonrakı cümlə də sanki bunu təsdiq edir.

Sevgiya gedən yol budur (özün gedirsen və ya birinin köməyilə) - ayrı-ayrı gözəlliklərə temas və hər zaman, sanki pillələrlə, yuxarı qalxmaq. Bir cismani gözəllikdən ikincisine, ikincisindən hamisəna, cismani gözəlliklərdən gözel işlərə, gözel işlərdən gözel elmlərə, nəzəriyyələrə və nəhayət, ən yüksək gözəlliyyə qovuşmaqla gözəlliyyin nə olduğunu anlayacaqsan və heyranlıq, heyvət səni bürüyəcək. Bu ali gözəlliyyi saf, qarşıqsız, təhrif olunmamış, insan nəfəsinin, insan baxışının toxunmadığı ilahi gözəlliyyi bötöv görmək olsaydı, o insan o gözəlliyyə dalmaqla əsl kamilliyyi doğura bilərdi, ona tanrıların sevgisi nəsib olardı, o, ölümsüz olardı (hansısa bir insan ölümsüz ola bilərsə)...

"Ziyafət" və Sokratesin şəxsiyyəti

"Ziyafət" əserinin bir əhəmiyyəti də Sokratesin həyatına aid çox maraqlı məlumatı özündə ehtiva etməsidir. Ziyafətin son hissəsində Alkibiades Sokrates və onun xarakteri haqqında çox maraqlı söhbət açır. Sokratesin efsanəvi şəxsiyyətinin müəyyən çalarlarını görmək, həmçinin Platonun sevgi fəlsəfəsinin əsas ideyalarını Sokrates'in dili ilə söyləməsi baxımdan əsərin bu hissəsi haqqında da qısa məlumat vermək məqsədə uyğun görünür.

*Sokratesdən
soruşublar: evlənim,
ya evlənməyim?
Cavab verib: Deyə
bilmərəm. Amma
hansını seçirsan seç,
hər iki halda peşiman
olacaqsan.*

Alkibiades: Sokrates danışanda heyranlıqdan insanların gözləri dolur. Mənim utandığım tek insan odur, başının belası olan bu adamın yanında sade, ondan uzaqlaşanda alqış hərisi oluram. Gözəl gənciyimlə onu yoldan çıxarmaq üçün çox çahsdım, alınmadı, axırda bədən gözəlliyyimlə onu istədiyimi açıq dedim, ona sarıldım, faydası olmadı. Savaş zamanı heç kimin onun qədər achığa dözdüyünü görmədim. İçkini çox sevməsə də, məcbur olanda hamidən çox içə bilir və heç kim onu sərxoş görməyib. Hami qorxunc qışda soyuqdan tir-tir əsəndə, o, buz üzərində rahatca ayaqyahn gəzirdi. Savaşda yaralandım, məni də, silahlarımu da daşıdı. Ona qəhrəmanlıq nişanı verilməsini təklif etdim, amma onun başçılardan istəyi sayəsində həmin nişan mənə verildi. Savaş meydanunda da təmkinli idi. Axilleus'a, Perikles'e, hər kəsə benzər, bərabər adam tapa bilərsiniz, Sokratesi heç bir insana bənzətmək mümkün deyil.

Söhbətimizin bu hissəsini Sokratesla bağlı daha bir rəvayətlə bitirirəm. Sokratesdən soruşublar: evlənim, ya evlənməyim? Cavab verib: Deyə bilmərəm. Amma hansını seçirsan seç, hər iki halda peşiman olacaqsan.

Aila və dövlət

Platonun sevgi fəlsəfəsinə bir əlavə olaraq, onun ailə və dövlət haqqında fikirlərinə müraciət etmək istəyirəm. Platonun əsas marağı siyaset fəlsəfəsi idi. Tək siyasi deyil, bir çox fəlsəfi (o cümlədən exlaqa aid) problemlərin yer tutduğu "Dövlət" əsərində, eləcə də sonra gələn "Dövlət adamı" və fikirlərini yenidən təftiş edib nizama saldığı "Qanunlar"da öz siyaset fəlsəfəsini sistemli şəkildə inkişaf etdirmişdir. Yunanca orijinalda "Politeia" adlanan əsəri gah "Dövlət", gah da "Respublika" kimi də tərcümə edirlər. "Dövlət" və "Qanunlar" Platonun həcmə iki en böyük əseridir, onların hər biri onun digər hər hansı əsərindən azı 3-4 dəfə böyükdür.

Platona görə demokratiya çoxluğun ağılsızlığıdır, ata uşaqlarından, müəllim şagirdlərdən, kişilər qadınlardan qorxurlar (Platon'un sevimli müəllimi Sokrates haqqında Afina demokratiyası, səsverməyə əsaslanan məhkəmə ölüm qərarı çıxarmışdı və qərar yerinə yetirilmişdi). Tək demokratiya deyil, tiraniya, eləcə də zənginlərin və ya hərbçilərin hakimiyyətinə əsaslanan dövlət tipləri insanların təbii bərabərsizliklərinə əsaslanmadığı üçün təbii deyillər.

İdeal dövlət incəsənət və ədəbiyyatı təftiş etməli, pedaqoji cəhətdən ziyarlı olanları qadağan etməli, öz incəsənətini yaratmalıdır. Platonun siyaset fəlsəfəsini əslində bir təhsil programı kimi də şərh etmək mümkündür (insanları necə oxutmalı, tərbiyə etməli, yetişdirməli – bu cür məsələlər haqqında söhbət açır).

Tək demokratiya deyil, tiraniya, eləcə də zənginlərin və ya hərbçilərin hakimiyyətinə əsaslanan dövlət tipləri insanların təbii bərabərsizliklərinə əsaslanmadığı üçün təbii deyillər.

Ailanın təşkili də daxil olmaqla hər şey dövlətin əlində olmalıdır. Kişi-qadın əlaqələri də tənzim olunmalıdır - yaxşular yaxşularla, zəiflər zəiflərlə; seçmə heyvanları cütləşdiririk və yaxşı nəticələr əldə edirik-sə, bunu niye insanlara tətbiq etməyek?! İcazəsiz cüt-ləğmədən doğulanlar və anadan qüsurlu doğulanlar öldürüləməlidirlər. Qadınlardır 20-40, kişilər 25-55 yaş arasında ikən evlilik qanunu sayılır və onların uşaqları ola bilər. Minimum yaş həddindən əvvəl və maksimum yaş həddindən sonra cütləsmə azaddır, lakin uşaq olmamalıdır. Qadınlardır idarəetmədə kişilərlə eyni hüquqa malikdir, qadınlardır güc və qabiliyyətdən istifadə olunmalıdır. İdarəedənlər ailə qurma-mahırdırlar (?!). Qadınlardır bir kişiye məxsus ola bilməzler (yunanlıarda, bir sıra hallarda, ər ölümündən əvvəl dul qalacaq arvadı üçün yeni ər seçmək hüququna malik idi). Ata uşağı, uşaq atasını tanımamalıdır. Özəl mülkiyyət kimi özəl ailə də insanlar arasında qısqanlıq hissi və hirs yaradır, cəmiyyəti parçalayır. Uşaqlar ümumidir. Dövlət vətəndaşların təbiyəsi ilə maşğul olmalıdır, uşaqlar xüsusi təhsil-təbiyə sistemi ilə yetişdirilir.

G. Sarton Platonun bu fikirləri barədə açıq rəy söylemişdir: "Onun qadınlardır və uşaqlar kommunizmini" ... "cinsi pozğunluqdan başqa heç cür izah edə bilmirəm".

Platon sonrakı "Qanunlar" əsərində bu "mü-kəmməl dövlət nümunəsini", ideal dövlət utopiyasının müfləqliyini xeyli yumşaltmışdır. O, məsələn, mülkiyyət və qadın ortaqlığını aradan qaldırmış, mülkiyyətin istifadə üçün xalqa paylanması, filosof olmayan dövlət başçısının filosof müşavirə ehtiyacı olduğunu irəli sürmiş, sənət adamlarına qarşı senzurunu tövsiyələrlə əvəzlamayı mümkün saymışdır. İnsanların ilk cəmiyyəti əmələ gətirmələrində tək ehtiyac deyil, insanların bir-birinə olan sevgisi də rol oynamışdır (xüsusilə sayıları az olanda).

Platondan sonra

Antik dövrde heç kim Platon qədər sevgi fəlsəfəsi ilə maraqlanmamış, "Ziyaafət" kimi sanballı əsər ortaya çıxarmamışdır.

Platonun tələbəsi və bütün dövrlərin ən böyük filosoflarından biri olan Aristotel əxlaq və siyaset haqqında düşünmüş, çox dəyərli, sonralar klassik sayılıcaq əsərlər yazmışdır. Onun əxlaq fəlsəfəsinin baş əsəri "Nikomaxos əxlaqi"dır. Aristotel öz dövlət və insan problemini "Politika" və həmçinin "Nikomax etikası" əsərində şərh etmişdir. Əslində "Nikomax etikası" və "Politika" bir əsərin birinci və uyğun olaraq ikinci hissəsi kimi düşünülmüşdür. Aşağıdakı fikirlər əsasən "Politika" dandır.

Antik dövrde heç kim Platon qədər sevgi fəlsəfəsi ilə maraqlanmamış, "Ziyafət" kimi sanballı əsər ortaya çıxarmamışdır.

"Platonik sevgi" sözünü bu günkü mənada ilk dəfə 1476-ci ildə İtaliyada Marsilio Fiçino (1433-1499) işlətmüş, sonra "De amore" əsərində inkişaf etdirmişdir.

Aristotel Platona etiraz edir: hamiya məxsus olana (mülkiyyət olsun, ya qadın və uşaqlar) kim qayğı göstərəcək?! Qohumluğun bilinmədiyi cəmiyyətdə cinayətlər, o cümlədən adam öldürmə, oğurluq qat-qat çox olardı. Platonun ortaqlıq cəmiyyətində güclü sevgi duyğuları ola bilməz, baxın - "ata", "oğul" kimi müraciətlər nə qədər hərəketlidir. Aristotel "qadınlar ümumi olsa təsərrüfatı kim idarə edər" kimi bir qədər qəribə əsaslandırmalara da baş vurur. Övlad valideyni ilə, arvad əri ilə bərabər deyil, ikincilər birinciləri daha çox sevməlidirlər. Qadınları cəmiyyətin ikinci dərəcəli üzvü sayan Aristotel Spartanı pisleyərkən, onun qadınlara çox hüquq verdiyini də yada sahr. Platon kimi Aristotel da təhsildə və dövlətdə nə zaman, harada və necə işlər görülməli olduğunu təfsili ilə təsvir etməyə çalışmışdır (oxu materialları, rəsm və musiqi növləri, kimin nə vaxt kiminə evlənəcəyi - kişilər 37, qadınlar 18 yaşda, uşaqların nə vaxt doğulması və onların hansılarının öldürülməyib sağ qalması,...).

Aristotelə görə, sevgi hissi ehtirasdan, şiddəti arzudan deyil, əsasən, dostluqdan qidalanır. Elə sevginin məqsədi də dostluqdur. Kişinin bu, qadının digər işi var, onlar birlikdə olmaqla bir-birinə dayaq olur, birgə işə öz töhfələrini verirlər.

Həm də psixoloji bir əsər olan "Ritorika"da Aristotel yaş psixologiyasına baş vurur, genç, orta yaşı və yaşılı insanların xarakteristik çizgilərini verir. Gənclik ehtiras, güclü hissəyat deməkdir. Gənclər sərt və ya tərs xasiyyətli, amma saf ürəklidirlər, ədaləti sevirlər. Gənclər idealist və utancaqdırlar. Lazımlı, faydalı şeylərdən çox göstərici, hörmət doğura bilən hərəkətə, işə can atırlar. Hələ çox aldadılmadıqlarına görə başqlarına asanca inanır, güvenirlər. Bilmədikləri üçün bir sırə pis şeylərə pis kimi baxırlar. Ağilları ilə deyil, duyğuları ilə hərəkat edirlər. Çox yaşamış, çox aldadılmış, çox səhvər buraxmış yaşılı insanlar isə çox şeyə inanmur, ehtiyatlı davranışırlar. Hər şeyin pis tərəfini görürler. Aristotel kübarlar (soylu doğum; məgrur), zənginlər (saymazyana, özünügöstərmə, başqlarına qarşı həssas olmayan,...) və güclülərin də surətlərini çizir.

Plutarxos və ya Plutarx (təqribən "-46" – təqribən "-120-127") məşhur yunan və romalıların müqayisəli həyatları haqqında əsəri ilə İntibah dövründən başlayaraq ən çox oxunan qədim müəlliflərdən biri (birincisi?) sayılır. O, sevgi və ər-arvad münasibətləri haqqında da yazıçıdır. Burada Flutarxin "Ər-arvadlara nəsihət" əsərindən bir kiçik rəvayat ilə kifayətlənilərəm. Filip'in güclə öz yatağına aparmaq istədiyi bir qadın ona yalvarmışdı: "Məni burax! Qaranlıqda bütün qadınlar eynidirlər".

"Platonik sevgi" sözünü bu günkü mənada ilk dəfə 1476-ci ildə İtaliyada Marsilio Fiçino (1433-1499) işlətmüş, sonra "De amore" əsərində inkişaf etdirmişdir. Əslində isə Platon bu ("Platonik sevgi") barədə çox söz deməmiş, sadəcə ruhu yox, bədəni sevməyin yaxşı olmadığını söylemişdir.